

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 966

02-02-2026 - ൽ മറുപടിയ്ക്ക്

കേരള സംസ്ഥാന പിന്നാക്ക വിഭാഗ വികസന കോർപ്പറേഷനിൽ നിന്നുള്ള വായ്പകൾ

ചോദ്യം		ഉത്തരം	
ശ്രീ. മോൻസ് ജോസഫ്		ശ്രീ ഒ . ആർ. കേള (പട്ടിക ജാതി, പട്ടിക വർഗ്ഗ, പിന്നാക്ക വിഭാഗ ക്ഷേമ വകുപ്പ് മന്ത്രി)	
(എ)	കേരള സംസ്ഥാന പിന്നാക്ക വിഭാഗ വികസന കോർപ്പറേഷനിൽ നിന്ന് വിവിധ സ്കീമുകളിൽ ലഭ്യമാക്കിയ വായ്പകളിൽ കാലാവധി കഴിഞ്ഞിട്ടും തിരിച്ചടവ് പൂർത്തീകരിക്കാത്ത വകയിലുള്ള കുടിശ്ശിക എത്രയാണെന്ന് അറിയിക്കുമോ; പ്രസ്തുത തുക എപ്രകാരം ഈടാക്കുന്നതിനാണ് കോർപ്പറേഷൻ തീരുമാനിച്ചിട്ടുള്ളതെന്ന് വ്യക്തമാക്കാമോ;	(എ)	കേരള സംസ്ഥാന പിന്നാക്ക വിഭാഗ വികസന കോർപ്പറേഷന്റെ ജില്ല/ഉപജില്ല ഓഫീസുകളിൽ നിന്ന് വിവിധ സ്കീമുകളിൽ അനുവദിച്ച വായ്പകളിൽ 31.12.2025 നകം കാലാവധി കഴിഞ്ഞിട്ടും തിരിച്ചടവ് പൂർത്തീകരിക്കാത്ത വായ്പകളിൽ 72.34 കോടി രൂപയാണ് കുടിശ്ശിക (വായ്പ ബാധ്യത) നിലനിൽക്കുന്നത്. പ്രസ്തുത തുക ഈടാക്കുന്നതിന് ബന്ധപ്പെട്ട ജില്ലാ ഓഫീസുകളിൽ നിന്നും സാധ്യമായ എല്ലാ റിക്കവറി നടപടികളും സ്വീകരിച്ചിട്ടുണ്ട്. തുടർന്നും തീർപ്പാക്കാത്ത വായ്പകളിൽ നിലവിൽ ഒറ്റത്തവണ തീർപ്പാക്കൽ പദ്ധതി കോർപ്പറേഷൻ നടപ്പിലാക്കി വരുന്നു. ടി പദ്ധതി 2026 ജനുവരി 19 മുതൽ 2026 മാർച്ച് 5 വരെയാണ് നടപ്പിലാക്കുന്നത്.
(ബി)	കുടിശ്ശിക തിരിച്ചടയ്ക്കാൻ നിർവാഹമില്ലാത്തവർക്ക് ആശ്വാസം നൽകുന്നതിന് എന്തെങ്കിലും പദ്ധതി ആലോചനയിലുണ്ടോ; വിശദാംശങ്ങൾ നൽകുമോ;	(ബി)	കേരള സംസ്ഥാന പിന്നാക്ക വിഭാഗ വികസന കോർപ്പറേഷന്റെ ജില്ല/ഉപജില്ല ഓഫീസുകളിൽ നിന്ന് വിവിധ സ്കീമുകളിൽ കൈപ്പറ്റിയ വായ്പകളിൽ, വായ്പക്കാർക്ക്/കുടുംബാംഗങ്ങൾക്ക് സംഭവിക്കുന്ന മരണം / ഗുരുതര രോഗം / അത്യാഹിതം തുടങ്ങിയവ മൂലം വായ്പാ തിരിച്ചടവിന് നിർവാഹമില്ലാത്തവർക്ക് ആശ്വാസം നൽകുന്നതാണ് LDRF പദ്ധതി (Loanees Distress Relief Fund). LDRF പദ്ധതിയിൽ ഉൾപ്പെടുത്തുവാൻ അർഹതയുള്ളവരെ കണ്ടെത്തുന്നത് കോർപ്പറേഷന്റെ ഡയറക്ടർ ബോർഡ് അംഗീകരിച്ച LDRF സ്കീം മാനദണ്ഡങ്ങൾ പ്രകാരമാണ്. ബോർഡ് രൂപീകരിച്ച സബ് കമ്മിറ്റിയുടെ അഭാവത്തുകിലാണ് LDRF അപേക്ഷകൾ പരിഗണിക്കുന്നത്. ആയത് പ്രകാരം LDRF ചട്ട പ്രകാരമുള്ള വ്യവസ്ഥകൾ പാലിക്കുന്ന വായ്പകളെ അഭാവത്തുകയിൽ ഉൾപ്പെടുത്തുകയും അർഹതപ്പെട്ട ഗുണഭോക്താക്കൾക്ക് LDRF നിയമാനുസൃത ഇളവ് നൽകി വായ്പ തീർപ്പാക്കുന്നതിന് അവസരവും നൽകിവരുന്നു.

			ഈ സാമ്പത്തിക വർഷത്തിലെ LDRF അദാലത്തുകൾ ഏകദേശം പൂർത്തിയാക്കിയിട്ടുണ്ട്. കോട്ടയം, എറണാകുളം എന്നീ ജില്ലകളിലെ അദാലത്തുകൾ മാത്രമാണ് ഇനി നടത്തുന്നതിന് അവശേഷിക്കുന്നത്.
(സി)	വ്യക്തിഗത വായ്പകളുടെ നിലവിലെ പരിധി ഉയർത്തുന്നതിന് പദ്ധതിയുണ്ടോ; വിശദമാക്കാമോ;	(സി)	വ്യക്തിഗത വായ്പകളുടെ പരിധി ഉയർത്തുന്നത് സംബന്ധിച്ച് നിലവിൽ തീരുമാനങ്ങൾ ഒന്നും കൈക്കൊണ്ടിട്ടില്ല.
(ഡി)	വിദ്യാഭ്യാസ വായ്പ തിരിച്ചടവിന് കൂടുതൽ സാവകാശവും തവണകളും അനുവദിക്കുമോ; വായ്പയുടെ പരിധി വർദ്ധിപ്പിക്കുന്ന കാര്യം പരിഗണിക്കുമോ?	(ഡി)	ദേശീയ കോർപ്പറേഷനുകളുടെ ഫണ്ട് മുഖേനയാണ് വിദ്യാഭ്യാസ വായ്പ പദ്ധതി നടപ്പിലാക്കുന്നത്. ആയതിനാൽ തിരിച്ചടവ് കാലാവധിയും വായ്പ പരിധിയും നിശ്ചയിക്കുന്നത് ദേശീയ കോർപ്പറേഷനുകളാണ്. ഈ സാഹചര്യത്തിൽ നിലവിൽ വിദ്യാഭ്യാസ വായ്പ തിരിച്ചടവിന് കൂടുതൽ സാവകാശവും തവണകളും അനുവദിക്കുന്നതിനോ വായ്പ പരിധി വർദ്ധിപ്പിക്കുന്നതിനോ സാധ്യമല്ല.

സെക്ഷൻ ഓഫീസർ